

**Biznes mühiti və beynəlxalq reytinglər üzrə Komissiyanın
Fiziki infrastruktur işçi qrupunun 16-ci iclasının**

**PROTOKOLU
Bakı şəhəri 26 aprel 2022-ci il**

Sədrlik etdi: Azərbaycan Respublikasının rəqəmsal inkişaf və nəqliyyat nazirinin müavini Rövşən Rüstəmov.

İştirak etdilər: İclas iştirakçılarının siyahısı əlavə olunur.

İCLASIN GÜNDƏLİYİ:

1. İşçi qrupunun rəhbərinin giriş sözü;
2. 2022-ci ilin I rübü ərzində Fəaliyyət Planı üzrə görülmüş işlər barədə məlumatların verilməsi;
3. Digər məsələlər.

Cıxış etdilər: Rövşən Rüstəmov, Fuad Yusifov, Tərlan Səfərov, Asim Məmmədli.

Azərbaycan Respublikasının rəqəmsal inkişaf və nəqliyyat nazirinin müavini, işçi qrupunun rəhbəri Rövşən Rüstəmov onlayn formatda keçirilən iclası açıq elan edərək iştirakçıları salamladı və görüşün gündəliyi üzrə müzakirəsi nəzərdə tutulan mövzuları qrupun üzvlərinə çatdırdı. O, cari il ərzində qrupun fəaliyyəti, keçirilmiş iclaslar və sahəvi görüşlər barədə ətraflı məlumat verdi.

Daha sonra İşçi qrupun üzvlərinin görülmüş işlərlə bağlı çıxışları dinlənildi.

İlk olaraq, "Azərbaycan Hava Yolları" QSC-nin Marketinq və istehsalat idarəsinin direktoru **Fuad Yusifov** çıxış edərək, Global idarəetmə konsultasiya şirkəti McKinsey Company ilə birlikdə Heydər Əliyev Beynəlxalq Aeroportunun səmərəliliyinin artırılması, uçuş coğrafiyasının genişləndirilməsi istiqamətində konsultasiya layihəsinin icrasına başlanıldılığını bildirdi. Bundan əlavə, respublikanın hava limanlarından yerine yetirilən uçuşların coğrafiyasının genişləndirilməsi istiqamətində işlərin davam etdiyini, Polşanın milli aviadaşıyıcısı LOT Polish Airlines`ın Varşava istiqamətində, Qazaxıstanın loukost şirkəti hesab olunan Flyarystan`ın Aktau istiqamətində ve Pakistan International Airlines tərəfindən Karaçi və Lahore istiqamətləri üzrə reyslərin yerinə yetirməsinə başlanıldığını iclas iştirakçılarının diqqətinə çatdırdı. Azərbaycandan olan uçuşların 44% Rusiya istiqaməti təşkil etdiyini nəzəre alınaraq, Rusiya Federasiyasının bir neçə aviaşirkəti tərəfindən yerinə yetirilən reyslərin sayı və sərnişin daşımaları edilən istiqamətlərin sayı ötən dövrlərlə müqayisədə artlığı qeyd olundu.

Bakı Nəqliyyat Agentliyinin Nəqliyyat axınının idarə olunması və təhlili şöbəsinin müdürü Tərlan Səfərov öz çıxışında Bakı şəhərinin 4 rayonunda səkilerin vəziyyəti ilə bağlı təhlillərin aparılmasına başlanıldılığını, paytaxtın inzibati ərazisində yeni səkilərin inşası və mövcud səkilərdə yenidənqurma işlərinin aparılması üzrə satınalma prosesinin davam etdiyini, avtobusların maneəsiz şəkildə hərəkətinin təmin olunması məqsədilə Nobel prospekti, Şərifzadə, Müzəffər Həsənov və Fətəli Xan Xoyski küçələrində avtobus zolaqlarının tətbiq edilməsinin nəzərdə tutulduğunu, velosiped nəqliyyatının inkişafı və infrastrukturun yaradılması ilə bağlı 11 km uzunluqda yeni yolların təşkili üzrə artıq 1,6 km yolda işlərin başa çatdığını, Buzovna-Mərdəkan yolunda isə 8,2 km uzunluğunda velosiped yoluun inşasına başlanıldığını qeyd etdi. O, Bakı şəhərinin mərkəzi hissəsində və şəhərətrafi qəsəbələrdə əhaliyə göstərilən ictimai nəqliyyat xidmətinin yaxşılaşdırılması istiqamətində 4 yeni marşrutun (3 şəhərdaxili və 1 şəhərətrafi) yaradıldığını, şəhəri və şəhərətrafi ictimai nəqliyyat xidmətlərinin plastik kart vasitəsilə ödənişinə keçidin təmin edilməsi ilə bağlı 84 marşrut xətti üzrə 1682 avtobusun nağdsız ödəmə sistemində ineqrasıya olunduğunu, marşrut şəbəkəsinin 49% şəffaflaşdırıldığını və nağdsız ödənişlərin ümumi səyahətlərdə payının 61% təşkil etdiyini iclas iştirakçılarının diqqətinə çatdırdı.

Azərbaycan Avtomobil Yolları Dövlət Agentliyinin Texniki İdarəsinin Süni qurğuların istismarı və təmiri şöbəsinin rəis müavini Asım Məmmədli yol infrastrukturunun yenidən qurulması istiqamətində həyata keçirilən genişməqyaslı tikinti işləri, xüsusilə 22 km uzunluğunda Talış-Tapqaraqoyunu-Qaşaltı, 44,5 km uzunluğunda Bərdə-Ağdam və 13,6 km uzunluğunda Füzuli-Hadrut avtomobil yollarında aparılan işlər haqqında geniş məlumat verdi. O, respublika əhəmiyyətli yollarda sürücülerin məlumatlandırılmasının təhlükəsizlik səviyyəsinin yüksəldilməsi məqsədilə işgaldal azad olunmuş ərazilər də daxil olmaqla 2022-ci ildə 3253 ədəd, o cümlədən 230 ədəd məlumatverici və göstərici yol nişanının quraşdırıldığını, həmçinin hərəkət iştirakçılarının təhlükəsizliyinin təmin olunması və nəqliyyat vasitələrinin orta hərəkət sürətinin artırılması məqsədilə 8 ədəd yerüstü piyada keçidlərinin inşasının nəzərdə tutulduğunu və onların ilin sonuna qədər başa çatdırılacağını bildirdi.

Sonra işçi qrupunun katibi **Azər Əliyev** 2022-ci il üzrə Fəaliyyət Planı layihəsinə dair bir sıra qurumlardan daxil olmuş təklifləri səsləndirərək qrup üzvləri ilə müzakirələr aparıldı və yekun fikirlərin layihədə nəzərə alınaraq təsdiq edilməsi üçün Biznes mühiti və beynəlxalq reytinglər üzrə Komissiyaya təqdim edilməsi barədə razılıq əldə olundu.

Sonda **rəqəmsal inkişaf və nəqliyyat nazirinin müavini Rövşən Rüstəmov** işçi qrupunun üzvlərinə iştiraka görə təşəkkürün bildirirək qrupun növbəti iclasında Ekologiya və Təbii Sərvətlər Nazirliyinin, Azərbaycan Meliorasiya və Su Təsərrüfatı ASC-nin və "Azərsu" ASC-nin nümayəndələrinin 2022-ci ilin I rübü ərzində Fəaliyyət Planı üzrə görülmüş işlər barədə məlumatlarla çıxış edəcəyini qeyd etdi.

İclasın sədri

Rövşən Rüstəmov

İşçi qrupunun katibi

Azər Əliyev

**Biznes mühiti və beynəlxalq reytinglər üzrə Komissiyanın
“Fiziki infrastruktur” İşçi qrupunun 16-cı icası
(28 aprel 2022-ci il, Bakı şəhəri)**

İŞTİRAKÇILARIN SİYAHISI

Nö	Adı, Soyadı	Vəzifəsi
1.	Rövşən Rüstəmov	rəqəmsal inkişaf və nəqliyyat nazirinin müavini
2.	Azər Əliyev	Rəqəmsal Inkişaf və Nəqliyyat Nazirliyinin Nəqliyyat siyaseti şöbəsinin müdər müavini, "Fiziki infrastruktur" İşçi qrupunun katibi
3.	Nazim Bayramov	İqtisadiyyat Nazirliyinin Dövlət investisiyaları şöbəsinin müdər müavini
4.	Gülbala Quliyev	Dövlət Statistika Komitəsinin Xidmət statistikası şöbəsinin müdürü
5.	Tərlan Səfərov	Bakı Nəqliyyat Agentliyinin Nəqliyyat axının idarə olunması və təhlili şöbəsinin müdürü
6.	Asim Məmmədli	Azərbaycan Avtomobil Yolları Dövlət Agentliyinin Texniki idarəsinin Süni qurğuların istismarı və təmiri şöbəsinin rəis müavini
7.	Orxan Əhmədzadə	"Azərbaycan Dəmir Yolları" QSC-nin İnnovasiyaların təhlili və tətbiqi şöbəsinin rəisi
8.	Fərhad Məmmədov	"Azərbaycan Xəzər Dəniz Gəmiçiliyi" QSC-nin Strateji inkişaf və investisiya layihələri departamentinin rəis müavini
9.	Xudayar Həsənli	"Bakı Beynəlxalq Dəniz Ticarət Limanı" QSC-nin Strateji planlama və inkişaf departamentinin müdürü
10.	Fuad Yusifov	"Azərbaycan Hava Yolları" QSC-nin Marketing və istehsalat idarəsinin direktoru
11.	Asef Rzayev	Energetika Nazirliyinin Elektroenergetika və enerji səmərəliliyi şöbəsinin əməkdaşı
12.	Vaqif Tağıyev	"Azərenerji" ASC-nin Texniki İstehsalat İdarəsinin rəisi
13.	Anar Seyidov	"Azərsu" ASC-nin Planlaşdırma və keyfiyyətə nəzarət departamentinin Layihələrin planlaşdırılması şöbəsinin rəisi
14.	Riad Axundzadə	Azərbaycan Meliorasiya və Su Təsərrüfatı ASC-nin Meliorasiya və Su Təsərrüfatı obyektlərinin istismarı şöbəsinin baş məsləhətcisi
15.	Hüseyin Abdullayev	"Regional Inkişaf" İctimai Birliyinin Layihələr və könüllülərlə iş şöbəsinin aparıcı mütəxəssisi
16.	Nicat Zöhrabov	Azərbaycan Texniki Universitetinin "Nəqliyyat texnikası və idarəetmə texnologiyası" kafedrasının baş müəllimi

**Biznes mühiti və beynəlxalq reytinglər üzrə Komissiyanın
“Fiziki infrastruktur” işçi qrupunun 16-cı icası
(28 aprel 2022-ci il, Bakı şəhəri)**

GÜNDƏLİK

1. İşçi qrupunun rəhbərinin giriş sözü;
2. 2022-ci il üçün Fəaliyyət Planı üzrə görülmüş işlər barədə məlumatların verilməsi
3. Digər məsələlər.